

*śrīḥ*  
*śrīmatē rāmānujāya namaḥ*  
*śrīmatē nigamāntamahādēśikāya namaḥ*  
*śrīsītālakṣmaṇabharataśatrughnahanumatsamēta śrīrāmacandra*  
*parabrahmaṇē namaḥ*

*śrīmadrāmāyaṇē vālmīkiyē ādikāvyaē yuddhakāṇḍē*  
**॥ trayōviṃśatyadhikaśatatamaḥ**  
**sargaḥ ॥**

*This document has been prepared by*  
*Sunder Kidāmbi*  
*with the blessings of*  
*śrī raṅgarāmānuja mahādēśikan*  
*His Holiness śrīmad āṇḍavan śrīraṅgam*

śrīḥ  
śrīmatē rāmānujāya namaḥ  
śrīmatē nigamāntamahādēśikāya namaḥ  
śrīsītālakṣmaṇabharataśatrughnahanumatsamēta śrīrāmacandra  
parabrahmaṇē namaḥ

## ॥ trayōviṃśatyadhikaśatatamaḥ sargaḥ ॥

ayōdhyāṃ gacchan śrīrāmō sītāṃ mārgasthānānyadarśayat

anujñātaṃ tu rāmēṇa  
tad vimānamanuttamam |  
haṃsayuktaṃ mahānāda -  
mutpapāta vihāyasam || 6.123.1 ||

pātayitvā tataścakṣuḥ  
sarvatō raghunandanaḥ |  
abravīnmaithilīṃ sītāṃ  
rāmaḥ śaśinibhānanām || 6.123.2 ||

kailāsaśikharākārē  
trikūṭaśikharē sthitām |  
laṅkāmiḥsasva vaidēhi  
nīrmitāṃ viśvakarmaṇā || 6.123.3 ||

ētadāyōdhanam paśya  
māṃsaśōṇitakardamam |

harīṇāṃ rākṣasānāṃ ca  
sītē viśasanaṃ mahat || 6.123.4 ||

ēṣa dattavaraḥ śētē  
pramāthī rākṣasēsvaraḥ |  
tava hētōrviśālākṣi  
nihatō rāvaṇō mayā || 6.123.5 ||

kumbhakarṇō'tra nihataḥ  
prahastaśca niśācaraḥ |  
dhūmrākṣaścātra nihatō  
vānarēṇa hanūmatā || 6.123.6 ||

vidyunmālī hataścātra  
suṣēṇēna mahātmanā |  
lakṣmaṇēnēndrajiccātra  
rāvaṇirnihatō raṇē || 6.123.7 ||

aṅgadēnātra nihatō  
vikaṭō nāma rākṣasaḥ |  
virūpākṣaśca duṣprēkṣō  
mahāpārśvamahōdarau || 6.123.8 ||

akampanaśca nihatō  
balinō'nyē ca rākṣasāḥ |  
triśirāścātikāyaśca  
dēvāntakanarāntakau || 6.123.9 ||

yuddhōnmattaśca mattaśca  
rākṣasapravarāvubhau |

nikumbhaścaiva kumbhaśca

kumbhakarṇātmajau balī || 6.123.10 ||

vajradamṣṭraśca damṣṭraśca

bhavō rākṣasā hatāḥ |

makarākṣaśca durdharṣō

mayā yudhi nipātitaḥ || 6.123.11 ||

akampanaśca nihataḥ

śōṇitākṣaśca vīryavān |

yūpākṣaśca prajāṅghaśca

nihatau tu mahāhavē || 6.123.12 ||

vidyujjihvō'tra nihatō

rākṣasō bhīmadarśanaḥ |

yajñaśatruśca nihataḥ

suptaghnaśca mahābalaḥ || 6.123.13 ||

sūryaśatruśca nihatō

brahmaśatrustathāparaḥ |

atra mandōdarī nāma

bhāryā taṃ paryadēvayat || 6.123.14 ||

sapatnīnāṃ sahasrēṇa

sāgrēṇa parivāritā |

ētat tu dṛśyatē tīrthaṃ

samudrasya varānanē || 6.123.15 ||

yatra sāgaramuttīrya

tāṃ rātrimuṣitā vayam |

ēṣa sēturmayā baddhaḥ  
sāgarē lavaṇārṇavē || 6.123.16 ||

tava hētōrviśālākṣi  
nalasētuh suduṣkaraḥ |  
paśya sāgaramakṣōbhyaṃ  
vaidēhi varuṇālayam || 6.123.17 ||

apāramiva garjantaṃ  
śaṅkhaśuktisamākulam |  
hiraṇyanābhaṃ śailēndraṃ  
kāñcanaṃ paśya maithili || 6.123.18 ||

viśramārthaṃ hanumatō  
bhittvā sāgaramutthitam |  
ētat kukṣau samudrasya  
skandhāvāranivēśanam || 6.123.19 ||

atra pūrvaṃ mahādēvaḥ  
prasādamakarōd vibhuḥ |  
ētat tu dṛśyatē tīrthaṃ  
sāgarasya mahātmanaḥ || 6.123.20 ||

sētubandha iti khyātaṃ  
trailōkyēna ca pūjitaṃ |  
ētat pavitraṃ paramaṃ  
mahāpātakanāśanam || 6.123.21 ||

atra rākṣasarājō'ya -  
mājagāma vibhīṣaṇaḥ |

ēṣā sā dṛśyatē sītē

kiṣkindhā citrakānanā || 6.123.22 ||

sugrīvasya purī ramyā

yatra vālī mayā hataḥ |

atha dṛṣṭvā purīm sītā

kiṣkindhām vālipālitām || 6.123.23 ||

abravīt praśritaṃ vākyaṃ

rāmaṃ praṇayasādhvasā |

sugrīvapriyabhāryābhi -

stārāpramukhatō nṛpa || 6.123.24 ||

anyēṣām vānarēndrāṇām

strībhiḥ parivṛtā hyaham |

gantumicchē sahāyōdhyām

rājadhānīm tvayā saha || 6.123.25 ||

ēvamuktō'tha vaidēhyā

rāghavaḥ pratyuvāca tām |

ēvamastviti kiṣkindhām

prāpya saṃsthāpya rāghavaḥ || 6.123.26 ||

vimānaṃ prēkṣya sugrīvaṃ

vākyaṃētaduvāca ha |

brūhi vānaraśārdūla

sarvān vānarapuṅgavān || 6.123.27 ||

strībhiḥ parivṛtāḥ sarvē

hyayōdhyām yāntu sītayā |

tathā tvamapi sarvābhiḥ  
strībhiḥ saha mahābala || 6.123.28 ||

abhitvaraya sugrīva  
gacchāmaḥ plavagādhipa |  
ēvamuktastu sugrīvō  
rāmēṇāmitatējasā || 6.123.29 ||

vānarādhipatiḥ śrīmāṃ -  
staiśca sarvaiḥ samāvṛtaḥ |  
praviśyāntaḥpuraṃ śīghraṃ  
tārāmudvikṣya sō'bravīt || 6.123.30 ||

priyē tvaṃ saha nārībhi -  
rvānarāṇāṃ mahātmanām |  
rāghavēṇābhyanujñātā  
maithilīpriyakāmyayā || 6.123.31 ||

tvara tvamabhigacchāmō  
gṛhya vānarayōṣitaḥ |  
ayōdhyāṃ darśayiṣyāmaḥ  
sarvā daśarathastriyaḥ || 6.123.32 ||

sugrīvasya vacaḥ śrutvā  
tārā sarvāṅgaśōbhanā |  
āhūya cābravīt sarvā  
vānarāṇāṃ tu yōṣitaḥ || 6.123.33 ||

sugrīvēṇābhyanujñātā  
gantum sarvaiśca vānaraiḥ |

mama cāpi priyaṃ kārya -  
mayōdhyādarśanēna ca || 6.123.34 ||

pravēśaṃ caiva rāmasya  
paurajānapadaiḥ saha |  
vibhūtiṃ caiva sarvāsāṃ  
striṅnāṃ daśarathasya ca || 6.123.35 ||

tārayā cābhyanujñātāḥ  
sarvā vānarayōṣitaḥ |  
nēpathyavidhipūrvam tu  
kṛtvā cāpi pradakṣiṇam || 6.123.36 ||

adhyārōhan vimānaṃ tat  
sītādarśanakāṅkṣayā |  
tābhiḥ sahōtthitaṃ śīghraṃ  
vimānaṃ prēkṣya rāghavaḥ || 6.123.37 ||

ṛṣyamūkasamīpē tu  
vaidēhīṃ punarabravīt |  
dṛśyatē'sau mahān sītē  
savidyudiva tōyadaḥ || 6.123.38 ||

ṛṣyamūkō girivaraḥ  
kāñcanairdhātubhirvṛtaḥ |  
atrāhaṃ vānarēndrēṇa  
sugrīvēṇa samāgataḥ || 6.123.39 ||

samayaśca kṛtaḥ sītē  
vadhārthaṃ vālinō mayā |

ēṣā sā dṛśyatē pampā  
nalinī citrakānanā || 6.123.40 ||

tvayā vihīnō yatrāhaṃ  
vilalāpa suduḥkhitaḥ |  
asyāstīrē mayā dṛṣṭā  
śabarī dharmacāriṇī || 6.123.41 ||

atra yōjanabāhuśca  
kabandhō nihatō mayā |  
dṛśyatē'sau janasthānē  
śrīmān sītē vanaspatiḥ || 6.123.42 ||

jaṭāyuśca mahātējā -  
stava hētōrvilāsini |  
rāvaṇēna hatō yatra  
pakṣiṇāṃ pravarō balī || 6.123.43 ||

kharaśca nihatō yatra  
dūṣaṇaśca nipātitaḥ |  
triśīrāśca mahāvīryō  
mayā bāṇairajihmagaiḥ || 6.123.44 ||

ētat tadāśramapada -  
masmākaṃ varavarṇini |  
parṇaśālā tathā citrā  
dṛśyatē śubhadarśanē || 6.123.45 ||

yatra tvaṃ rākṣasēndrēṇa  
rāvaṇēna hṛtā balāt |

ēṣā gōdāvarī ramyā  
 prasannasalilā śubhā || 6.123.46 ||

agastyasyāśramaścaiva  
 dṛśyatē kadalīvṛtaḥ |  
 dīptaścaivāśramō hyēṣa  
 sutīkṣṇasya mahātmanaḥ || 6.123.47 ||

dṛśyatē caiva vaidēhi  
 śarabhaṅgāśramō mahān |  
 upayātaḥ sahasrākṣō  
 yatra śakraḥ purandaraḥ || 6.123.48 ||

asmin dēśē mahākāyō  
 virādhō nihatō mayā |  
 ētē tē tāpasā dēvi  
 dṛśyantē tanumadhyamē || 6.123.49 ||

atriḥ kulapatiryatra  
 sūryavaiśvānarōpamaḥ |  
 atra sītē tvayā dṛṣṭā  
 tāpasī dharmacāriṇī || 6.123.50 ||

asau sutanu śailēndra -  
 ścitrakūṭaḥ prakāśatē |  
 atra māṃ kaikayīputraḥ  
 prasādayitumāgataḥ || 6.123.51 ||

ēṣā sā yamunā ramyā  
 dṛśyatē citrakānanā |

bharadvājāsramaḥ śrīmān

dr̥śyatē caiṣa maithili || 6.123.52 ||

iyam ca dr̥śyatē gaṅgā

pun̄yā tripathagā nadī |

nānādvijagaṇākīrṇā

samprapuṣṭitakānanā || 6.123.53 ||

śṛṅgavērapuraṃ caitad

guhō yatra sakhā mama |

ēṣā sā dr̥śyatē sītē

sarayūryūpamālinī || 6.123.54 ||

ēṣā sā dr̥śyatē sītē

rājadhānī piturmama |

ayōdhyam̄ kuru vaidēhi

praṇāmaṃ punarāgatā || 6.123.55 ||

tatastē vānarāḥ sarvē

rākṣasāḥ savibhīṣaṇāḥ |

utpatyōtpatya samhr̥ṣṭā -

stām purim̄ dadr̥śustadā || 6.123.56 ||

tatastu tāṃ pāṇḍuraharmyamālinim̄

viśālakakṣyām̄ gajavājibhirvṛtām |

purim̄apaśyan plavagāḥ sarākṣasāḥ

purim̄ mahēndrasya yathāmarāvatim̄ || 6.123.57 ||

|| ityārṣē śrīmadrāmāyaṇē vālmikīyē ādikāvye  
yuddhakāṇḍē trayōviṃśatyadhikaśatatamaḥ sargaḥ ||